

पत्र सूचना शाखा
सूचना एवं जनसम्पर्क विभाग, उ०प्र०

शिक्षक दिवस पर राज्यपाल की बधाई

लखनऊ: 04 सितम्बर, 2014

उत्तर प्रदेश के राज्यपाल श्री राम नाईक ने शिक्षक दिवस के अवसर पर समस्त शिक्षकों को हार्दिक बधाई दी है।

राज्यपाल ने शिक्षक दिवस की पूर्व सन्ध्या पर जारी अपने बधाई सन्देश में कहा है कि शिक्षा के माध्यम से बच्चों के बौद्धिक विकास एवं उनमें मानवीय गुण उत्पन्न करने में शिक्षकों का महत्वपूर्ण योगदान होता है। उन्होंने शिक्षा के स्तर में आ रही गिरावट पर चिन्ता व्यक्त करते हुए शिक्षकों का आह्वान किया है कि शिक्षा की गुणवत्ता को बढ़ाने तथा भावी पीढ़ी को अच्छे नागरिक बनाने में अपना सहयोग दें। श्री नाईक ने आशा व्यक्त की सभी शिक्षक पूर्व राष्ट्रपति एव महान शिक्षाविद्, डा० राधाकृष्णन के विचारों के अनुरूप देश के भावी कर्णधारों को सुशिक्षित करने में सदैव अग्रणी भूमिका का निर्वहन करते रहेंगे।

अन्जुम/रा०/राजभवन